

Amanmy?

Category: Goşgular, Kitapcy
написано kitapcy | 22 января, 2025
Amanmy? AMANMY?

Tarlaňly, sugunly, laçynly, guşly,
Howasy belentli, altynly başly,
Jülgesi umgaly, gollary goçly,
Kap dagyň bölegi Balkan amanmy?

Ajy ýeli mydam öser köwlenip,
Deger boran inçe çaýlar towlanyp,
Jülgesinde aýrak, gulan awlanyp,
Kiçi Balkan, boýa daglar amanmy?

Syrygar deresi, jülgesi akar,
Keýikler guzlaýyp, tokgarlar böker,
Çagyrşar ütelge, ganatyn kakar,
Perhadyň bölegi Gorgan amanmy?

Ümürli, dumanly ýagmyr-ýagyşly,
Çeşmesi çamyrlý, bagly, ağaçly,
Arkajy keýikli, ütelge guşly,
Uhudyň bölegi Küren amanmy?

Kyn bolardy ýolsuz ýeriň aşmasy,
Gelişerdi bozly goýun çaşmasy,
Çendir, Sumbar ol jülgäniň çeşmesi,
Bedel Ata, Molla jomart amanmy?

Çasamykda çaltja çiller zyrlaşar,
Arwanasy, iner-maýa bozlaşar,
Ýigitler mes bolup, şonda gürleşer,
Düz meýdanly Akbabata amanmy?

Ýigitleri keýik tutup gezermiş,
Gyz-juwanlar altyn-kümüş düzermiş,
Bozly goýny çar tarapa ýazarmyş,

Ajy, Aladere jaýlar amanmy?

Otlagly, suwlagly çemenli jaýlar;
Ýylba-ýyl öwrüler, dolanar aýlar,
Onda köp oturar döwletli baýlar,
Ak oba, Gök oba, daglar amanmy?

Degse baran çaltja başlawlar akar,
Onuň oty goýun-guzyga ýokar,
Çopanlar baýlaryň malyny bakar,
Garry, Ýañak, Beleklerim amanmy?

Otlag bolar dereleriň içleri,
Ýaýlag bolar Halwat, Haryň başlary,
Taryp etsem Soňudagy, daşlary,
Ikigat dag, Şiş pygamber amanmy?

Güzeg bolar Töretiniň billeri,
Onda otyr igdir, köçek illeri,
Boz bulakly bolup akar silleri,
Ak bent, Masan, Alajasy amanmy?

Goýunlar mälese, maýa bozlasa,
Gyşlasa, güýzlese, mydam ýazlasa,
Eýäm döwlet berse, bärsin gözlese,
Uly diwan, Kemen jaýlar amanmy?

Gulaş şahyr garry Watan ýatlasa,
Arwanalar iner-maýa botlasa,
Kemal han dörese, kendin otlasa,
At çapylan däli Gürgen amanmy?

Gulaş şahyr. Goşgular